

# ЧАЯЖ



САТИРА ҺӘМ ЮМОР ЖУРНАЛЫ    МАРТ • 2020 • КАЗАН

3



Александр ШУЛЬПИНОВ



## БЕР ФИКЕРГӘ – ИКЕ КАРАШ

**Рашат Низами:** СССР заманында буржуаз жәмгыятьтән бармак төртеп көлдөк ласа. Сәгатен, “көнөн” генә көтеп ятканнар икән – номенклатура чиновниклары бик кыска арада үзләре буржуйга әйләнеп бетте!

**Алмаз Хәмзин:** Буржуй – бүгенге түрә, ягъни акчасы күп кеше. Ә акчаның “күн” ягы һәм “иләк” ягы бар. Аны чөйсәң, ул – әле бер, әле икенче ягына әйләнә, ләкин һаман шул “акча” булып кала...

**Р. Н.:** Кеше туганда зынжыр киеп тумый, жәмгыять аны үзе кидерә.

**А. Х.:** Безнең жәмгыять әле кигәнән дә салдыра.

**Р. Н.:** Ялагайның хәтта күләгәсә дә хужасына бил бөгәргә әзер.

**А. Х.:** Бездәге ялагайлык, күләгәсә тураеп, үзебезнең арт шәрифөбезгә тибәрдәй дәрәжәгә менде бугай инде. Оят!..

**Р. Н.:** “Салкын сугыш” конфликтларынан котылуның бердәнбер юлы – Россия НАТО составына керергә тиеш.

**А. Х.:** Минемчә, хөкүмәт үз гражданның мәрхәмәтле, игелекле, гадел карашта булса, бернинди хәрби блоklarга керү мөһим түгел.

**Р. Н.:** Тормыш тамчыламый, ул Идел кебек жәелеп ага.

**А. Х.:** Алай гына түгел, тормыш жиһансыман кайный!

**Р. Н.:** Әдәбият-сәнгать дөньясында атлы арба алдында торасы урында – атлы арба артында барган кешеләрне күргәнең бармы синең?


**А. Х.** Бар. Жигүгә һәм жигелүгә карап, үзем.

**Р. Н.:** Рөхсәтсез бер агачны ексаң – штраф! Урманнарыбыз бер “рөхсәтсез” дөрләп яна... Кемгә штраф салырга?..

**А. Х.:** Безгә. Гади халык кесәсенә, пенсияңа, хезмәт хақыңа...

**Р. Н.:** Бәләкәй генә ядрә Сабантуй багырын егарга мөмкин.

**А. Х.** Ахмак кулындагы “ядерный чемодан” кнопкасы Жир шарын юкка чыгарырга күп сорамас.



## ШОМБАЙ болай диде...

Хөрмәтле Чаян! Соңгы вакытта тагын глобаль жылыну куркынычы турында сүз кузгала башлады. Экология белгечләре, тиздән мәңгелек бозлыклар эреп, Жир шарының яртысын су басачак, һәм безгә яшәр урын калмаячак, дип белдерәләр. Икенчеләре исә – киресенчә, «глобаль жылыну» ул – кемнеләр шәхси мәнфәгатьләрен тормышка ашыру өчен китереп чыгарылган уйдурма, дигән фикердә торалар...

Хат безнең Шомбай агабызда зур кызыксыну уятты.

– Глобаль жылыну турында берни дә әйтә алмыйм, – диде аксакалыбыз, – әмма дөньяда глобаль жәнләнү башланды инде...



# Заманча Тармаклары

...Телевидениенен цифралысы  
Шәп сурәттә сибә борчакны.  
Уйланырга вакыт һәм теләк юк —  
Ялганмы бу сүзләр йә хакмы.

Карыйбыз без шуны, авыз ачып  
Аермыйча кара һәм акны.  
Татлы җырлар  
тыңлый-тыңлый шулай  
Кашыйбыз без ачкан корсакны.

Гипермаркетлардан, җае чыккач,  
Сирәк-мирәк ризык ташыйбыз.  
Заманча бит — ай-йя, тәмле, диеп  
“Доширак” һәм банан ашыйбыз.

Риза булып, кырыс хаким сипкән  
Берән-сарән җимне чукыйбыз.  
Ач түгелбез — шуңа шөкер кылып,  
Хөкүмәткә рәхмәт укыйбыз.

Кабул итәбез без уйланмыйча,  
Хаклык итеп чеп-чи ялганмы,  
Хезмәт хақы диеп зур капчыкның  
Тишегеннән төшеп калганмы.

Ринат АБЗАЛОВ



Алмаз ХӘМЗИН

## ИКЕ ТӨРЛЕ ЯШӘШ

Без яшәдек инде — булдыра алганча,  
Сез яшисез хәзер типтереп — заманча!  
Заманыгыз түгел безнеңчә — башкача,  
Әллә нинди шунда: ни урысча-татарча...

Ринат МӘННАН

## ЯШЬЛӘРГӘ КИҖӘШ

Машина сатып алганчы,  
Биң ык уйла һәм аңла;  
Көн дә кулга чүпрәк тотып,  
Номерын сөртеп алырга  
Син әзерме, аңгыра?!



Александр ШУЛЬПИНОВ



Ришвәтчелек, ягъни бүгенгәчә әйтсәк – коррупция, илебездә гомер-гомердән килгән яман гадәт. Ул астан өскә кадәр, һәр юл чатында торган ЮХИДИ инспекторыннан башлап, югарыда утырган дәрәжәле түрәләргә кадәр хас нәрсә. Һәр тәхеткә утырган яңа хаким эшчәнлеген нәкъ шуның белән көрәш игълан итүдән башлап жибәрә. Тик бу көрәшне, кызганыч, нәтижәле дип әйтеп булмый – ришвәтчелек, әкияттәге аждаһа кебек, бер киселгән баш урынына икенә үстәрә тора. Аның төрләре дә, кыяфәте дә һаман үзгәрә тора...

Дөньяда аждаһалар һөкем сөргән чаклардан бирле ришвәт күренеше шактый камилләште. Элеккеге конвертта бирелә торган гади ришвәткә яңа төрләр: «откат», үз кешеләргә тендерлар, бизнестә өлеш һәм башка «инновацияләр» өстәлдә. Тик бу кыйммәтле әйберләр, ягъни «натура» белән ришвәт бирүнең кадерен бетермәде, ни дисәң дә, бәхет акчада гына түгел бит...

Новгород өлкәсенең Роспотребнадзор идарәсе житәкчесе дә нәкъ шулай уйлаган, күрәсәң. Ул ришвәтне барлығы ярты миллион сумлык йорт жиһазлары һәм стоматология хезмәте хәләнә кабул иткән. Нәтижәдә, энжә тешләр һәм йомшак диван иясе гаепләнүчеләр эскәмиясенә күчеп утырырга мәжбүр булган. Тагын бер арт санын иркәләргә яратучы күрше Башкортстанның Благовар районында табылган. Андагы юл инспекциясе башлығы «бүләк» сыйфатында офис кәнафие алган...

Тик өстәлләр, теш пломбалары, йомшак кәнафиләр – чиновник фантазиясе өчен чик түгел әле. Берничә ел элек Байкал арьягы Федераль миграция хезмәтен житәкләүче ханым белән булган вакыйга бөтен илгә яңгырады. Легаль булмаган мигрантларны эшкә яллаган эшмәкәргә кагылмауны ул йөз тимер юл шпаласына бәяләгән иде. Шпалалар аңа ник кирәк булгандыр – билгесез. Бәлки, ул шәхси тимер юл төзү планлаштыргандыр?

Ришвәт алу төрләренең бай сандыгыннан тагын бер хәл. Берзаман Свердловск өлкәсендә ике юл инспекторы бер «салмыш» машина йөртүченә тоткарлыйлар. Аны жаваплылыкка тартып маташмыйлар, ә турыдан-туры...

## Энжә тешләр һәм ТИРЕС

ломбардка алып китәләр. Автомобилен хокук сакчылары күзәтүе астында бичара анда 6 мең сумга сала. Олы юлның хужалары ул акчаны үзара бүлешәләр.

Ләкин бөтен гаишникларны да бер дәрәжәдә комсыз дию дәрәс булмас иде. Удмуртиядә ашханәдә эшләүче бер ханым машинада правасыз йөргән. Жәзадан котылып өчен, ул үзен тоткарлаган инспекторга аны ашханәдә ел буге бушлай ашатырга тәкъдим иткән. Ләкин кырыс закон сакчысының йөрәгенә ашказаны аша юл салу барып чыкмаган: хатынны дәүләт хезмәткәренә ришвәт бирүдә гаепләгәннәр.

Чиләбе өлкәсендә кызыклы хәл булган. Анда Светлов авыл жирлегә башлығы коммерция фирмасына экскаватор һәм биш жир участогы тапшырган. Юмартлыгы өчен шомә башлык йорт хайваннарын ашату өчен 4 тонна ашлык калдыгы һәм өстәмә рәвештә судтан шартлы срок алган.

Әйтергә кирәк, ватаныбызда үрчегән ришвәтчеләрдән аларның чит илдәге тугандашлары да калышмый. Казакьстанда, мәсәлән, бер жирле хаким кирәкле имза өчен сыер тиресе алуда тотылган. Башлык урыныннан колак каккан, ә тиресне дәүләт файдасына конфискацияләгәннәр. Украинада ике инспектор юл кагыйдәләрен бозучыдан ике кап презерватив алганда капкан. Кытайда исә Цзянси провинциясенә вице-губернаторы «мәсьәләләрен» файдалануга бирелгән «мәхәббәт күбәләкләре» өчен хәл иткән һәм шуның өчен төрмәгә эләккән. Ә Кытай армиясенә тыл буенча Баш идарәсе башлығы урынбасарына алтын коелмалары төялгән машина өчен гомере белән хушланырга туры килгән...

Һәм сүзебезне классикадан алынган мисал белән тәмамлыйк. Новосибирск қаласында, нәкъ Гоголь пьесасындагы кебек, бер жирле «Ляпкин-Тяпкин» ришвәтне көчекләр белән алырга булган. Бүләк сыйфатында ул 30 мең сумлык Йоркшир терьеры кабул иткән. Акча түгел бит дип уйлаган, күрәсәң...

Илгиз ИСКӘНДӘРӘВ



Әйтсәләр  
әйтәләр...



Минем алдымда ике юл ята иде. Беренчесе – халкымны шәрә жирдә калдырып, тормышымны урлашуга багышлау, дусларымны һәм туганнарымны «Форбс» исемлегенә керту. Икенчесе – халкыма хезмәт итү һәм илемне дөнъяның иң бай илләр исемлегенә керту. Мин икенче юлны сайладым...

Ли КУАН Ю,  
Сингапур икътисадый  
моғһиза авторы.





Хатыны бәбиләгәч, ире бала тудыру  
йортына килә. Янына шәфкать туташы  
чыга да:

– Сезнең малай, 3700... – ди.

Ир, акчасын санап:

– Карале, әллә ни кыйбат түгел икән! –  
дип гаҗәпкә кала.

Хатын-кыз логикасы:

– Ни өчен – ни өчен? Чөнки мин шу-  
лай уйлыйм... ә ни өчен шулай уйлыйм,  
чөнки анысын уйламадым әле...

– Сезнең ирегез кайда эшли?

– Өченче ай инде аракы заводында.

– Ничек соң, ошыймы аңа анда?

– Белмим. Аның әле кайтып күрен-  
гәне юк.

– Ялга чыгу графигы төзеп утырам,  
сиңа нинди хәрәф белән башланган ай  
кирәк?

– “И” хәрәфенә.

– Яхшы, инварда чыгарсың.

Немец кибетендә уенчык югалган.  
Шундук ревизия ясый башлаганнар,  
тикшерүләр... Бездә 100 гектар күркәм  
урман юкка чыккан. Сәбәбен күрсәткән  
аңлатмада бер генә сүз язылган: “Кон-  
дызлар!..”

Хатыныгыз сайлаган нәрсәдән бер-  
кайчан да көлмәгез... Чөнки сез – шулай  
ук ул сайлаган нәрсә.

1917 елдан бирле халык хокук таләп  
итә. Әлегә ул 2% кына үтәлгән.

Суыткыч буш булса да, көненә ике-  
өч мәртәбә ачып карауны үти ул, әле  
күбрәк та булмаса.

Мин ят кеше тормышына гына пси-  
холог. Үземнекендә – мин псих.

“Ура-а!!! Каникуллар!!!” – дип сөенде  
әти-әниләр, шатлыкларын яшермичә,  
көндәлек дәфтәрләрен болгый-болгый  
сикергәләп.



## РИШВӨТ АЛМАГАН ПОЛИЦЕЙСКИЙ

1836 елның августында Казанга Николай I галижәнаплары килеп төшә. Императорны яраннары белән губернатор С. Стрекалов каршылый. Алар арасында каланың 1 нче полиция бүлгәе приставы Шаһиәхмәт ибн Мөхәммәт, ягъни ул чактагыдай «русчалаштырып» әйткәндә, Алексей Михайлович Алкин да була. Приставны император белән «юлбасарларны һәм ут төртүчеләрне» калтыратып тотучы дип таныштыралар. Патша тырыш чиновникка рәхмәт белдерә, һәм жинаятъчелекне тулысынча бетерү эшендә аңа уңышлар тели.

Ул вакытта Казанда, башка зур шәһәрләрдәгә кебек, кояш бату белән урамнарда йөрү куркыныч була, ә талаулар һәм үтерүләр гадәти нәрсә булып саналган. «Бәйдән ычкынган» жинаятъчеләргә каршы чара таба алмыйча, губерна житәкчеләре хәтта Оренбург һәм Урал гаскәрләренең махсус казак командаларына мөрәжәгать итәләр, ә Казанда – Идел буенда талаулар белән көрәшү өчен махсус флотилия тоталар.

Шаһиәхмәт Алкин табигый акылы, тирән белеме, татар һәм рус телләрен яхшы белүе белән аерылып торган. Шулай ук ул батыр һәм көчле, бик кыю булып танылган. Күп тапкырлар үзе жинаятъчеләрне тоткарлауда катнашкан. Казан үзәгендә булган күпсанлы талауларны ачканы өчен Алкин 1833 елда алтын сәгать белән бүләкләнә. Ә 40 нчы еллар башында яманатлары чыккан юлбасарлар Чайкин һәм Быковны эзләгәндә үзен яхшы яктан күрсәтә. Аларны кулга алу һәм Арча кырында халык алдында жәзалау казанлылар тарафыннан жиңеләю белән кабул ителә.

Пристав Алкинның ихтирамга лаек бер «сәер» сыйфаты була: ул беркайчан да ришвәт алмый. Ә ул вакытлар, хәзерге сүзләр белән әйткәндә, «коррупция»нең чәчәк аткан чагы була. Берзаман император Николай, дәүләттәгә хәлләр белән танышканнан соң: «Бу илдә бер генә кеше урлашмый бугай, һәм бу кеше – мин», – дип әйтеп куйган, имеш. һәм без, казанлылар, моңа полицмейстер Алкинны да өстәп куя алабыз.

Аның тормыш юлында тагын бер «сәерлегә» игътибарга лаек: ул мәселмалыктан баш тартып, христиан динен кабул итү тәкъдимнәрен күп тапкырлар кире кага. Аңа карата ихтирам шундый дәрәжәдә була ки, хакимият аның эш урынында тәһарәт алу өчен комган тотуы көн саен намаз укуына һәм дә игътибар итми.


Полицмейстер Алкин Казан тарихына 1917 елга кадәр чукынмаган килеш җәмгыятьтә шундый югары дәрәжәгә ирешкән кеше булып кертгән. Атаклы дин әһеле һәм мәгърифәтче Мәржани аны бөтен Казанны калтыратып тоткан кеше дип атаган. Әйтергә кирәк, мәгърифәтченең язмышында да Алкин әһәмиятле роль уйнаган. Мәржанинең муллалар белән чираттагы каршы тору вакытында ул аны эзәрлекләүләрдән һәм урынын югалтудан коткарып калган.

1859 елда, 52 яшендә, көтмәгәндә Алкин отставкага рапорт бирә. Үгетләүләргә карамастан, ул урыныннан баш тарта, һәм дәүләт тарафыннан бирелгән 285 сум көмеш күләмәндә «тулы пансион»га күчә. Вакытының күп өлешен Алкин үзенең зур гаиләсә белән Мамадыш өязендәгә тыйнак утарында уздыра. Ришвәт алмаган полицейский 1875 елда вафат була һәм Яңа Татар бистәсендә «Яңа зират»та җирләнә.





Виктор БОГОРАД



Виталий ПОДВИЦКИЙ



### БЕЛДЕРҮ!

9 марттан Халыкара хатын-кызлар көнөннән зыян күргән ир-атлар өчен реабилитация үзәге эшли башлый. Үзәкнең адресы: «Көпчәк» гараж кооперативы, 5 нче блок. Үзәккә ярдәм сорап килүчеләргә тулы һәм сыйфатлы хезмәт күрсәтелә: күпеллык стажлы, тәҗрибәле психолог Сәмигулыч консультацияләре, мангал, киптерелгән балык, сыра запаслары, өстәл уеннары һәм ВАЗ-2101 уен конструкторы.

Василий АЛЕКСАНДРОВ







## ЧЫНГА АШМАС ПЛАННАР

Кадрле "Чаян"! Элек почтаның бик әкрен эшләве турында шаяртырга ярата иде халык. Янәсе, күгәрәк сыр, уксус, киптерелгән жимешләр – почта эшенең әкрен эшләү нәтижәсеннән барлыкка килгән. Заманага яраклашып, инде почтадан жәһәт кенә макарон, кер юа торган порошок, урын-жир әсбаплары һәм башка нәрсәләр дә алырга була. Тиздән дару һәм спиртли эчемлекләр дә булачак дигән имеш-мимеш йөри сатуда...

Болар барысы да шәп шәбен, ә менә газета-журналлар тарату нинди хәлдә икән? Авыл жирлегендә, белүемчә, басма газета-журналлар соңарып, атнага бер тапкыр гына колачлап килә.

Авыл халкы зарланып та карады, шулхәтле аз зарплатага кемдер килгәнәнә сөенегез әле дигән җавапны гына ишетә алар. Дөрестән дә, әлеге хезмәт хакына кар ерып, яңгыр астында пенсия, жыелып яткан газета-журналлар һәм башка кирәк-ярак товарлар таратучы сирәктер...

Ишетүемчә, тиздән почта хезмәткәрләрен өйләрендә фельдшер ярдәме күрсәтергә өйрәтмәкчеләр икән. Почта хәбәрән озаклап көтеп тә ала алмаган халыкка беренче ярдәм күрсәтү уңаеннан чыгып эшләнгән күрәсез бу...

**А. ГАБДУЛЛИН**

ЧАЛЛЫ

## АКЛАНМАГАН ӨМЕТЛӘР

Хөрмәтле редакция! Белгәнәбезчә, вәгъдәне өч ел көтәсе, анысы да әле бәхет елмайса гына... Киров районында урнашкан "Заречье" балалар үзәген төзеп бетереп тапшыру көннәре әллә кайчан узды инде. 2007 елда бинаны яраксыз дип табып, яңа бина төзүгә керештеләр. Ләкин моңа ирешергә бөтен дөньяга китереп суккан кризис комачаулады.

Еллар үтә, үзәк кулдан-кулга, бер урыннан икенче урынга күчеп яши бирә. Ниһаять, Окольный урамыннан иске бер бина бүлөп бирделәр. Дүрт мең бала өчен ул бик кысан булып чыкты. Балалар, укытучылар һәм әти-әниләр бик зарыгып яңа бина көтәләр. Күптән түгел, озак төзелгән бинаны сүтеп, торак йортлары һәм яңа сату-алу комплексы төзеләчәген белдек. Моны исә өч ел түгел, өч көндә төзеп бетерәчәкләр...

"Заречье" балалар үзәгенең әти-әниләре.

КАЗАН

Александр АЛЁШИН



Дамир МОРТАЗИН

## ЮКТАН ДА СӨЕНЕП ЯШИБЕЗ

Рәис, яңа гына сатып алган Лада-Вестасын кабызып, ашыкмый гына урыныннан кузгалды. Рәхәт тә инде шундый чакта, күңелле дә. Әле бит янәшәсендә чибәр генә хатыны да утыра, илле яшь дип тә әйтмәссез үзенә – кырыклар чамасы гына. Ул, авторадиядан Салаватның жаннары эрертердәй жырын тапты да, шуңа кушылып җырлап ук жибәрде...

Урам чатында кызыл ут янган светофорга туктарга туры килде, һәм ул үз ягындагы тәрәзәгә карады. Сул ягында, чинап, алагам кара джип калыкты. Руль артында пеләш башлы абзый, ә янәшәсендә – гажәеп гүзәл кыз. "Мөгаен, әтиседер..." – дип уйлап куйды Рәис. "Ну урлап та караган икән кабахәт, менә хәзер мактанып йөри", – дигән ачуын өстәде. Шундук кәефе төште. Япон джибы безнең Веста түгел шул! Кырындагы кыз да... кызы түгелдер әле. Ул хатынына карады да авыр сулап алды...

Икенче урам кисешкәнчегә хәтле һаман сөмсере коелып барды. Светофорга туктагач, янына менә-менә таралырга торган һәм дә кара төтен чыгарып, кадеми заманындагы "Москвич" килеп басты. Руль артында, сеңеп, тончыгып беткән ир утырган. Кырында – алагам зур борынлы, усал чырайлы апа. Рәис, иң өсте белән хатынына төртеп елмайды да, җайлап кына, егетләргә кыланып, газ педаленә басты.

Үзенең йортына килеп җитәрәк, халык күплегеннән корсагы җиргә тиеп баручы автобус ишегеннән күршесе Гомәр ишелеп төшкәнне күрде. Ул бөгәрләнгән, йомарланган, тетелгән бәрәңге җапчыгын хәтерләтә иде. Рәис фыркылдап көлдә дә, шатланып бот чабып куйды. Кәефенең кинәт күтәрелеп киткәнән күрсәгез!.. Менә шулай, кешенең юктан да күңеле була бит!



Александр БРЮХАНОВ

**ДЕТЕКТОР**

- Без бөтен эшкә кабул ителүчеләрне ялган детекторында тикшерәбез. Сез бу турыда беләсезме?
- Әлбәттә...
- Димәк, моны сезгә дә үтәргә туры киләчәк.
- Кирәк икән, үтәрмен...
- Алайса тоташтырабыз...
- Мин әзер.
- Сез безгә нинди максат белән киләсез?
- Үземне тулысынча милли проектларны тормышка ашыру һәм халыкның яшәү дәрәжәсен күтәрү өчен!
- Сез эшкә шәхси файда алыр өчен урнашасызмы?
- Юк ла инде, нинди файда ди ул... Минем бөтен нәрсәм дә бар ич...
- Каян жыелган? Турыдан-туры җавап бирегез!
- Яшереп торасы да юк! Хатыным – уңышлы бизнесмен, кайнамам – өченче буын финансист, әбием – талантлы менеджер, ә бабам байлык калдырып китте...
- Сез акча яратасызмы?
- Күрәлмәй! Бөтен бәла, тынгысызлык шул акчадан! Төннәр буе йокламыйча, салымнардан ничек котылу, декларацияне ничек үзгәртеп биру турында баш катырып ятасың... Булганыннан колак кагуың да бик мөмкин бит...
- Сезнең күчмәсез милкәгез йә чит ил банкларында сәһтларыгыз бармы?..
- Ни сөйләсез сез? Мин кайда яшәгәнәмне беләм бит. Бөтен милкәм – йөри алмыйча түшәктә ятучы әбием...
- Әбиегез – ул теге талантлы менеджермы?
- Әйе, ул өйдә эшли... Компьютер аша...
- Сезнең законнан яшерердәй нәрсәгез бармы?
- Сез, нәрсә? Безнең законнар кеше мәнфәгатьләрен саклау өчен бит, җәза биру өчен түгел...
- Булды! Тикшерү тәмам. Без сезне алабыз, безгә нәкъ сезнең кебекләргә кирәк...
- Мин бөтен сорауларга да тиешенчә җавап бирдеммени?
- Ничек дип әйтергә инде... Тик сез үзегезгә шулхәтле ышанып алдадыгыз!!
- Сездә өмет бар дип уйлыйм...



Алмаз ХӘМЗИН

**ТӘКЪДИМ ИТӘМ**

Депутатлар,  
Намус, вөҗдан, дәрәслек дигән  
Мәгънәләр бармы сездә?  
Тәкъдим итәм:  
Кертергә бу төшенчәләргә  
Конституциябезгә!

Түрәләргә  
Талаганның кайтарырга  
һәм халыкка бүлүргә!  
Тәкъдим итәм:  
Кайсы илдә акча саклый ул –  
Менә шунда сөрергә!

Эшчеләргә,  
Завод-фабрикаларны кабат  
Үзләренә алырга.  
Тәкъдим итәм:  
Шунсыз илсез дә калабыз бит,  
Ышансаң бу байларга.

Крәстияннар,  
Уяныгыз, йоклап ятмагыз,  
Калгансыз ич сыерсыз.  
Тәкъдим итәм:  
Фетнә күтәрми-нитми генә  
Фермер булып куегыз!

Зыялылар,  
Йөрмәгез мескенләнеп сорап  
Гонорар түләүләрен.  
Тәкъдим итәм:  
Җәберләүләргә закон ясап,  
Гафу үтенүләрен.

Хәерчеләр,  
Сезгә дә мөрәҗәгать итәм –  
Сез дә безнең кешеләр!  
Тәкъдим итәм:  
Бергәләшеп, иң гадел дәүләт  
Без төзәргә тиешләргә!



Юрий КУХАРЕНКО

Урлаган утын  
өчен җавап тотарга  
туры киләчәк!

Җиде елга тарта бу!







# Абам!

## ШӘРАБ БЕЛӘН ГАЕП ЙОЛУ

Казан хакимияте гаепләнүче гражданның өчен эш урыннары исемлеге төзегән. Заводлар, автотранспорт предприятиеләре һәм коммуналь оешмалардан башка, анда көтмәгәндә М. Жәлил исемендәге опера һәм балет театры һәм шәраб заводы да эләккән. Ләкин удар хезмәт белән жәмгыять алдындагы гаебеңне йолу бәхете бөтен кешегә дә тәтеми, ул судка кадәр беркайда да эшләмәгән гражданның гына кагыла.

## РУЛЬДӘ... ШАШКА ТУРНИРЫ

Татарстанның юл инспекциясен казанлыларның ничек итеп машина йөртүләре һәм аларның түбән культурасы чынлап борчый башлаган. Күпләр үзләрен юлда тәртипсез тотат, тизлекне арттыра, жәяүлеләргә юл бирми, каешны эләктермиләр һәм юл хәрәкәте кагыйдәләрен боза икән. Мисал сыйфатында, инспекторлар күптән түгел булган аварияне китергәннәр. Анда ике кеше һәлак булган. Каешны эләктермәгән машина йөртүче һәм пассажир хәрәкәт вакытында шашка уйнаганнар, ә салонда иминлек каешлары, гомумән, булмаган.

## ГАИЛӘ БИЗНЕСЫ

Чаллы суды Пётр Богданов атлы бәндәгә карата хөкем карары чыгарган. Бергә яшәүче хатыны Алсу Әхмәдиева белән берлектә ижтимагый чөлтәрләрдә татлы итеп вакыт уздырырга теләүчеләрне табып, саунада очрашу турында сүз куешканнар. Очрашу видеога төшерелгән. Аннан соң кайнар сөю корбаннарыннан видео-язманы дөньяга чыгармау өчен акча таләп иткәннәр. "Бизнесмен" үзе – дүрт, ә мәгъшукасы ике елга утырган.

## МӨГЕЗЛЕ ЯЛГАН

Чаллыдагы "КА" исемле сәүдә йорты Казакьстанның крестьян хужалыкларын төп башына утырткан. Казакь фермерлары компания белән 116,6 миллион сумга 1187 баш герефорд токомлы сыер сатып алу турында килешенү төзегәннәр һәм акча күчәргәннәр. Ләкин мөгезле терлекләр Казакьстан далаларына барып житмәгән. Хәзер партнёрларына "мөгез куйган" татарстанлылар белән тикшерү органнары шөгильләнә.

## КАРА КӨЧЛӘР ТӘЭСИРЕ

Әлмәттә яшәүче бер егет Уфага сөйгән кызы янына кунакка бара. Кире кайтышлы ул, юлы уңышлы бусын өчен, чиркәүгә кереп шәм купып чыгарга була. Әмма гыйбадәтханәдә ул көтмәгәндә "кара көчләр" тәэсиренә эләгә. һәм чиркәү кибетенең пияла киштәсен ватып, андагы алтын-көмеш әйберләрен эләктереп, табан ялтырата. Соңыннан полициядә ул бу хәлне кара көчләргә сылтарга маташа – имеш, затлы әйберләр аңа үзләре "ябышып" чыкканнар икән. Фанилык кануннары буенча эш итәргә күнеккән полицейскийлар бу әкиятләргә ышанмыйлар һәм чиркәү карагына каршы жинаят эше кузгталар.



Михаил ЛАРИЧЕВ

Николай ВОРОНЦОВ



Илдар НӘФИЕВ





Бу көннәрдә күре-  
некле шагыйрь, бик  
күп дәрәжәле әдәби  
премиялар лауреаты  
Рашат Низамига 70 яшь  
тулды. Аны укучылары-  
быз “Чаян” битләрендә  
басылган үткен фикер-  
ләре аша яхшы белә-  
ләр. Әлбәттә, без, ре-  
дакция хезмәткәрләре, әдибәбезне  
журналыбызда яңа шигырьләрен бас-  
тырып, чын күңелдән олы юбилее  
белән котлыйбыз һәм “Чаян”ны уку-  
чылар тарафыннан да сәламлибез.

**Безнең Рашат бигрәк тату  
“Чаян” белән.  
“Чаян” да бит аңа карый –  
Дәрәжәдән!**

**Коеп куйган шагыйрь дисәк,  
Үпкәләмәс.  
Сатирик дип үстәрсәк тә,  
Мишәйт итмәс!**

**Һәр санында журналыбыз  
Шигырь баса.  
“Низами”лар күп түгел шул,  
Бездә, ласа!**

**Яль-яшь килеш җитмеш тулган  
Низамига!  
Йөз тулса да аның кебек  
Берәү дә язмас һәм  
Язалмый да!**

## КЕМ ЖИҢҮЧЕ?

Шахмат уйнарга керешкән  
коньяк белән аракы.  
Коньяк әнә, хәйлә корып,  
“Мат” куймакчы, сабакы!

Тактадагы фигуралар  
Рюмкалар вә ыстанан.  
Судьялыкны алып бара  
Вәли белән Ычтапан.

“Кем җиңәчәк?” – дия-дия  
Шаулашалар гөр килеп.  
Өстәл тирәсендә аңкый  
Хәмер исе, бөркелеп.

Маңгайга-маңгай чәкәшәп,  
Бил алыша шешәләр.  
Ә ирләрме? Сәрхушләнеп  
Билдән авып төшәләр.

...Аркага салды ирләрне  
Коньяк белән аракы.  
Бу бәйгедә җиңүчеләр  
Шулар булды, сабакы!

## САЙЛАУ АЛДЫ ТАКМАЗАСЫ

Сайлау үзе шактый кызык нәрсә:  
Кем икәнән кемнең белмисең.  
Тавышыңны ләкин сал тартмага,  
Синең тавыш чөнки үлемсез!  
Бер атнадан, бәлки, өч атнадан  
Кемнең кем икәнән күрерсез...  
Арысланнан карга килеп чыкса,  
Менә монысы булыр күңелсез...

## ТАНЫШУ

Казан шәһәренең бер паркында егет белән кыз танышалар.  
Бермәлне кыз әйтеп куя:  
– Минем абый – язучы Рашат Низами.  
Кияү буласы егет тә югалып калмый, сүзен өздереп әйтә:  
– Ә минем абый – Камал театры артисты Хәлим Жәләй.  
Икесе дә канәгать елмая.

## ҮРТӘШҮ

(мәсәл)

Шулай бервакыт чыпчык белән саескан очрашкан. Юкны бар итеп,  
үртәшәргә керешкән, ди, болар.

– Син кешеләр янына якын килергә дә куркасың бит, – ди икән чып-  
чык, үзенчә гайрәт чәчеп.

– Әй мактанчык! Син бит күрер күзгә бигрәкләр дә почык, бәләкәй.  
Кешеләр сине абайлап та өлгерми, – дип мыскыллаган аны читән башын-  
дагы саескан.

– Ә синең күзең карак, телең әләкче, – дип хурлаган аны чыпчык.

Шул вакыт биек-биектә, аларның баш очындарак ялгыз Тилгән пәйдә  
булган.

Аның җиргә уктай ташлануы булган, чыпчык – үзенең куышына, ә саес-  
кан исә абзар-кура ышыгына кереп качкан!

Бу мәсәлнең морале: Кояш астында һәр кошның үз урыны, үз биекле-  
ге бар.

## ГОМЕР АГАЧЫ

Яшьлегемнең агачында –  
Яшькелт алмалар иде.  
Картлыгымның агачында  
Сары яфраклар иле...

## ФАНИЛЫК


Фанилыкта – һәркем бер данә,  
“Мин!..” дип аваз сала бүдәнә.  
Яшәүләрнең көмеш әжере  
Доллар белән хәзер түләнә.

## ЕРАКЛАШУ

Бер-береннән ераклашып яши  
Күрше-күлән, туган-тумача.  
Тимер ишек белән уратылдык,  
Ишекләргә хәзер кем ача?..

## БУЛСА КЕШЕ...

Булса кеше – матди байлык корты,  
Житми кала акыл чүт кенә:  
Туган тел һәм милли хәзинәләр,  
Рухи байлык аңа чүп кенә...



## ИСКЕ НИГЕЗ


Таралып беткән туганнар,  
Ярылмый ята тумраннар.  
Утын тукмагы картайган –  
Тәмам-тәмам муртайган...

## ХАЛӘТ

Ялган белән тулы бу заманда  
Күңелне бер килә җилләтәсе!  
Урманнарда керсәң дә бит чорный  
Черкиларнең соры җилпәзәсе...



Алексей МАМАЕВ



Димәк, яшерен эшләүче  
рус шпионнары  
челтәре...



Николай ВОРОНЦОВ



Ә МЕНӘ  
ТАГЫН  
БЕР МӘЗӘК

Бик күп кешеләр сүздән эшкә күчкән  
чорда хәбәрсез югалалар.

Белдерү: "Тәҗрибәле күрәзәче лайк-  
лар буенча кем, кайда, кем белән, кайчан  
һәм ничаклы булдыра алганын сөйләп  
бирә".

– Сез шундый тыныч. Сез нәрсә кабул  
итәсез?

– Бөтенесен, ничек бар.

Ханымнар, яшь сөяргәләр белән ма-  
выкмагыз! Мин бүген үземнекенә төне  
буе кемнәр пионерлар булган һәм диа-  
фильмнар нәрсә икәнән аңлатып чык-  
тым...

Кунакханаларда фенның розетка-  
дан тартып чыгарып булмаганын, ә эл-  
гечләргә шкапка беркетелгән күргәч,  
күңелгә һәрвакыт шундый уй килә: "Алар  
мине сәяхәтләргә җавапсыз чыга дип  
уйлыйлар микәнни?"

Хатын-кызны аңлау бик җиңел: ул кы-  
тай телендәге квант физикасының ачык  
китабы шикелле.

Интернет уйлап табылганчыга хәтле,  
кайчагында чамалап сөйләшмәгән кешеләрнең чырайларына менеп төшкәл-  
гәннәр – онытканбыз шуны.

Ябалаклар – бик зирәк кошлар. Кай-  
чан да булса сезнең кредит алган яба-  
лакны күргәннең бармы? Шул-шул...

Әгәр дә сезнең чаңгыда таудан шуу  
курортында төшкән фотосурәтегез бул-  
маса, кайгырмагыз – ят кешеләрнең  
кулланыгыз, сезне барыбер берәү дә  
танымаячак, чөнки сез шлемда һәм  
битлектә.

Унитазда утырып, газета укыган чакта  
сез теләсә нинди яңалыкка әзер.



# Абаму!

## КАДРЛАР БӨТЕНЕСЕН ЭШЛИ

Якутиянең Хангаласс районы житәкчесенә беренче урынбасары Федор Борисов киңәш-мәдә көтөлмәгән үзгәрешләр турында сөйләгән. Түрә уйлавынча, аның сәламәтлек, озак яшәү һәм шулай ук рухи үсеш буенча урынбасарлары булырга тиеш. Ул тагын Дәүләт Аппаратында рәссамнар, язучылар, спорт һәм туган якны өйрәнү буенча киңәшчеләр күрергә теләгән. Борисов гади халыкны да онытмаган, халыкның лаеклы тормышы буенча урынбасар булдыруны планга керткән. Икътисад һәм финансларны ул үз өстендә калдырган. Район халкы мондый революцияне хупламаган. Алар урынбасарлар урынына бер шаман алырга киңәш биргәннәр.

## ИНТИМ РАКУРС

Калининградның 4 нче бала табу йортының УЗИ кабинетына, пациенткалар ята торган кушетка каршысына камера куйганнар. Ачулары кабарган хатын-кызларга баш табиб, видеога төшерү шәхси эш түгел, дип белдергән. Видео язма күрсәтелгән хезмәтнең сыйфатын контрольдә тотарга, җиһазның саклыгын һәм коррупцион куркынычсызлыкны тәэмин итәр өчен куелган. Бу кызыклы язмаларны карарга баш табибның үзенең, аның берничә урынбасары һәм система администраторының мөмкинлеге бар икән.

## КЫЮ КАРАР

Ульяновск өлкәсенең Теренгульск район советы депутатлары Лысогорск поселогының проблемаларын гадәти булмаган ысул белән игътибар җәлеп итәргә карар кылганнар. Берничә ел элек поселокта льготалы кешеләргә җир өләшкәннәр, тик төзелә торган йортларга ут, газ һәм су кертмәгәннәр. Түрәләргә җиткереп булмагач, депутатлар игътибарларын башка ысул – поселокның урам исемнәре белән җәлеп итәргә булганнар. Хәзер анда Сталин, Ветераннар, Жиңгә – 75 ел, Путин урамнары барлыкка килгән. Халык сайлаган кешеләр өметләнүенчә, мондый кычкырып тора торган исемле урамнарның көенечле хәлдә булуы түрәләргә берәз кузгатып җибәрергә тиеш.

## ӘНӘМИЯТЛЕ КҮЛӘМ

Саратовның күп фатирлы йортларында ваннаның озынлыгын үлчәү турында белдерүләр барлыкка килгән. Коммуналь хезмәткәрләр уйлавынча, бу процедура (ваннаның озынлыгы 1,3 м дан 1,5 м га хәтле һәм озынрагы) кайнар суның тотылышының нормативын дөрес итеп санарга ярдәм итәчәк һәм тарифларны яңабаштан карарга мөмкинчелек бирәчәк. Ванналарның хужалары моңа саклык белән карый. Ваннаның озынлыгыннан башка аның биеклегә һәм киңлегә бар бит әле. һәм бу процесс унитаз һәм раковиналарга да күчәргә мөмкин.



Игорь КИЙКО



Михаил ЛАРИЧЕВ

## ЮККА ӘЙТМӘСЛӘР...

Аның күлмәге артык соң башлана һәм бик иртә бетә иде.  
**Хатын-кыз нәфрәте – юнәлешен алыштырган сөю ул.**  
 Намуслы хатыннары эшләнмичә калган хаталары өчен үзләрен гафу итә алмыйлар.  
**Ир кеше һәрвакыт хатын-кызның кулын үбәргә тиеш.**  
**Нәрсәдән булса да башларга кирәк бит.**  
 Хатыныңа баш булыр өчен аңа бик еш буйсына белергә кирәк.  
**Хатынны үзгәртәр өчен, аның әбисеннән башларга кирәк.**  
 Өйләнгән ирләр беркайчан да акылларын жуймыйлар – чөнки аларга өйләнү турында баш ватарга кирәк түгел.





Сергей АНДРИАНОВ



Табиб бўлмасенә скелет килеп керә.

Табиб:

– Менә, һәрвакыт шулай! Сузып йөриләр-йөриләр дә, аннан соң ғына дәваланырга киләләр...

Доктор, күзем начарланды, ерактагы әйберләрне күрмим...

– Тәрәзә янына килегез әле. Нәрсә күрәсез?

– Кояшны күрәм.

– Шулай булгач? Кояштан да ерак нәрсә күрмәкче буласызмы тагын?



Игорь КИЙКО



Валерий ТАРАСЕНКО

Василий АЛЕКСАНДРОВ





Эрнест ДЫШАЕВ, «Чаян» № 4, 2002

Муса ЖӘЛИЛ

## ХӘДИЧӘ

Күрше кызы Хәдичә,  
Шулай гадәттәгечә,  
Озак йөрөп бакчада,  
Кичегеп кайтты кичә.

Каравылчы карт аның  
Ишетмәгән кайтканын.  
Шуңар күрә ачмаган  
Хәдичәгә капканы.

Капкада тимер йозак,  
Хәдичә көткән озак.  
Тышта кунып булмый бит,  
Булса да гәрчә йөз ак.

Ахры кызга уй керә,  
Төнлә белән кем күрә?  
Күп тикшерми Хәдичә,  
Койма аша сикерә.

Кайтып керә йортына,  
Кайткач бар да онтыла.  
Тик, кадка эләгеп,  
Юбка ғына ертыла.

Ул көн «соң» дип ямамый,  
Аны-моны карамый.  
Иртән китә хезмәткә,  
Кичегергә ярамый.

Әле дә кичә соң кайтып,  
Йоклаган кырын ятып;  
Күрше карчык эшенә  
Чак жибәргән уятып.

Менә бара ул, кара!  
Юбка ғына чайкала.  
Исе китеп хатын-кыз  
Юбкага карап кала.

Икенче көн ни күрәм? –  
Бер елым да бер көләм.  
Урам тулы хатын-кыз,  
Бар да ерык юбкадан.


Күрче, күршем теккәнче,  
«Мода» дип, көн үткәнче,  
Бар да ерган юбкасын  
Бот төбенә житкәнче!

Әй, Хәдичә, Хәдичә!  
Кичегеп кайтып кичә,  
Нинди эшкә чуалдың –  
Яңа мода чыгардың.

Кызлар, төнлә йөрмәгез,  
Коймадан сикермәгез,  
Тагын әллә ни ертып,  
«Мода», – дия күрмәгез.



Таһир ФӘИЗОВ, «Чаян» № 18, 1991



– Әтиңнән үрнәк ал! Үзен яхшы тоткан өчен аны төрмәдән вакытынан алда чыгаралар!



Фейсбукта безнең даими авторыбыз, Екатеринбург карикату-  
ра музейе директоры Максим Смагинның жан авазы яңгырады.

«Хөрмәтле ханымнар һәм әфәндеһәр! Безнең музей соңгы  
көннәрен яши. Аның киләчәк язмышы билгесез. Кызганыч, мин  
мөрәжәгать иткән шәһәр һәм өлкә чиновниклары бу мәсьәләгә  
тиешенчә игътибар бирә алмадылар. Екатеринбург музейчылары-  
на аның хәзерге структурага мөстәкыйль организм булып керүе  
кирәк түгел. Әйе, Россиядә беренче булып шундый музей ачкан-  
нар; әйе, ике ел эчендә берничә дистә күргәзмә уздырганнар...

Ирексездән сорау туа: Екатеринбургка карикатура музейе  
кирәкме?

Мондый музейлар Лондонда, Варшавада, Австриядәге Кремс  
шәһәрчегендә, Мехикода, Истанбулда, Израильдәге Холонда, Ку-  
бада эшләп килә. Ә Габровода гади музей гына түгел, Юмор һәм  
Сатира йорты! Ә бездә нәрсә?»

Безнең Казаныбызда ничек соң? Карикатура музейе булдыру  
турындагы фикер күптәннән яшәп килә. Моның өчен бар да бар –  
Казан карикатура мәктәбенең данлы традицияләре, бай архивы  
булган «Чаян» журналы, бу эш өчен янып йөрүчеләр, меңләгән ту-  
ристлар... Бары тик хакимият көченә таянган ихтыяр гына житми.  
Бәлки, аны юмор хисеннән мәхрүм булмаган Казан башлыгы  
Илсур Метшин күрсәтер? Ул чагында инде Татарстан башкаласын-  
да тагын бер «туристлар казаны» барлыкка килер иде. Ә, нәрсә?  
Чәй музейе бар, чәкчәкнеке бар, хәтта көмешкә музейе өчен дә  
урын табылган... Ә юмор нәрсәсә белән ким?


Мәркәзезбезнең тагын бер бай тарихлы ягын күрсәтергә дә ва-  
кыт житкәндер!



ЧАЯН



Максим СМАГИН рәсемнәре



Вячеслав ШИЛОВ



# Кәнүшнә дәфтәре

Конюх Гайфуллага беркөнне көтмәгәндә илһам килде.

Шимбә көнне иртән, кичтәгедән соң баш авыртуы басылмасмы дип, кәнүшнәдә ике айдан артык жыелып яткан тиресне чыгара башлаганда булды бу. Ул кинәт кенә, жанының иң аулак почмакларында яткан яшерен хисләрен кузгалып, үзләренә чыгу юлы эшли башлавын тойды. Алар, ниндидер илаһи тел байлыгын үзләрендә туплап, әзер рифмаланган юллар формасында абзыйның башында бөтерелә башладылар. Уйчанланып киткән абзыйның, капка янындагы өемгә чираттагы кәснә чыгарып салган саен, күңелендә яңа бер дуртъяллык туа торды.

Үзе өчен һич тә таныш булмаган кичерешләргә чолганган рәвештә Гайфулла, дәртләнеп, тиресне өч сәгать дигәндә чыгарып та бетерде.

Эшне тәмамлагач, янә кәнүшнәгә керде, шактый күтәрелеп киткән кәеф белән атларны барлап чыкты. Ишек янына җитәрәк, никтер, кире борылып, "һайт!" дип кычкырып куйды; һәм, үзе дә сизмәстән, күңеленнән ургып чыккан юлларны укырга кереште. Тирестән арынып, бушап калган корылма эчендә Гайфулланың көр тавышы аеруча тирән моң һәм аһәң белән яңгырый иде.

Иренеп кенә салам чәйнәүче олы яшьләрдәге ике алаша, башта колакларын торгызып алсалар да, бу хикмәткә битараф калдылар. Ә почмакта торган яшь айгырны Гайфулланың шигърияте бик дулкынландырды: ул ал аякларын берничә тапкыр җиргә тибеп алды һәм көчле итеп кешнәп куйды.

...Тирес төяшәргә килгән ахирәте Мәрдәншага Гайфи бу гажәеп хәл турында берни дә әйтмәде. "Вақыты җиткәч, исе-акылы китәр әле", дип, үзалдына елмаеп кына куйды...

...Кичке Сабантуйга, бала-чагаларын җыеп, бөтен авыл халкы килгән иде. Гайфулла абзый да, туйдан калган ак күлмәгенә ат башы төшерелгән шахмат значогы тагып, тәкәббер генә кыяфәт белән кеше арасында уралып йөрде. Ул ашыкмады: җырланасы җырлар җырланып, уеннар уйналып, исерекләр айнып, халык таралу ягын карый башлагач кына, агач басмага күтәрелде.

– Шигырьләр. Кәнүшнә дәфтәреннән! – Гайфулланың дәртле авазы, кичке һаваны ярып, өскә күтәрелде һәм тирәдәге тупыл очларына барып эленде. Беренче юлларны укыганда ук, берничә хатынның балаларын җилтерәтеп авыл ягына шылганнарын абайлады. Ләкин илһам диңгезендә йөзүче абзыйбыз, күзләрен үк йомып, кулларын өскә күтәрәп сөйләвен дәвам итте. Халыкның гүләвендә соклану билгеләре күрәп, тавышын тагын да көчәйтә төште, һәм үзенең рухи байлыгын дөньяга сипте...

...Гайфи күзләрен ачып басмадан сикереп төшкәндә, эскәмияләрдә инде беркем дә юк иде диярлек. Дусты Мәрдәнша гына, "вәт матершинник, ә!" дип сөйләнә-сөйләнә, һушыннан язган яшь бер туташның битенә су бөркергә маташа иде. Дәрәс, бер-беренә сыенышып, арткы рәттә ике-өч пар утыра иде, бугай. Ләкин аларда, ахрысы, шигырь кайгысы юк иде...

## ИПИ САЛА ИДЕ ӘНИ...

Таңда әни ипи сала иде,  
Кичтән басып куеп камырын.  
Иң беренче жылы истәлекләр  
Җибәргәндер шуннан тамырын.

...Ипи сала иде әни таңда,  
Үзалдына җырлап, моңланып;  
Тезә иде әзер күмәчләрен,  
Кайнар мичкә җыр һәм моң салып.

Урамнарда бөркеп чыккан исе  
Белмим, күпме йортны уяткан –  
Ул исләрдән исереп, күрше-күлән  
Оеткыга керде һәр яктан...

Әнкәй салып, мичтә пешкән икмәк  
Һәрчак булды безнең өстәлдә.  
Эзәрлекләп йөрдә аның исе  
Туган йорттан чыгып киткәч тә...

...Йөрәгемнән чыгып, сүзләр тезелә,  
Киртәләрен ярып үткәннең.  
Каннарымда шулай уйный бугай  
Оеткысы моңлы әңкәмнең...



**САТИРА ҺӘМ  
ЮМОР ЖУРНАЛЫ**

1923 елдан чыга.

**№ 3 (1892) март 2020**

Баш редактор:

Р. И. ХӘЛИЛУЛЛОВ

Баш рәссам: А. АЛҖЕШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВОЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе  
«ТАТМЕДИА»  
акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлу саны һәм вақыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podbiska.pochta.ru> онлайн аша  
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның  
ризальгыннан башка редакцияләү-төзәтү  
хокукына ия.

«ТАТМЕДИА» АҖ филиалы «Идел-Пресс»  
типографиясендә басылды.

Басылып чыгу: 5.03.2020 ел.

Тираж – 1503 Заказ А-447

Редакциянең адресы: 420066,  
Казан, Декабристлар ур., 2.

Белешмәләр өчен телефоннар:  
(843) 222-06-00, 222-05-54.

E-mail: [chayan@bk.ru](mailto:chayan@bk.ru)

Сайт: [chayan-journal.ru](http://chayan-journal.ru)

Бәясә ирекле

**16+**



# Уйна да, уйла да!



1. Тәжрибәле һөнәрче яшь һөнәрчедән нәрсәсә белән аерыла?
2. Төньяк халыкларында ризык һәм уңыш алласы, 8 хәрәф?
3. Нәрсә ул биокыр?
4. Гырлаудан иң яхшы чара?
5. Армиядә нишләп КВН юк?
6. Нәрсә ул начар абруй?
7. Нәрсә ул җәмәгатьчелек фикере?

## ҖАВАПЛАР

1. Яшь һөнәрчедән аерыла. 2. Бер-берсенә белә. 3. Авыл бадаре. 4. Беренче булып юкка китү. 5. Чакырылган кешеләр. 6. Баткырлар төгәллек. 7. Аларда ишкәк. 8. Алтын. 9. Тәҗрибәле һөнәрчедән аерыла. 10. Төзгөн. 11. Төзгөн. 12. Төзгөн. 13. Төзгөн. 14. Төзгөн. 15. Төзгөн. 16. Төзгөн.

Сынамышларны Гүзәл СӨНГӘТУЛЛИНА әзерләде

**Ч**аянвордны чишегез, номерланган шакмакларда жыр исеме укыгыз. Журналыбызның 2 нче санында басылган чаянвордның тикшерү сүзе – **“КАЗАННАРДАН МӘСКӘҮ”**.

Беренче булып дөрес җавап җибәрделәр:

**Г. БАҢАВЕТДИНОВ** (Чаллы),  
**Г. ГАРИПОВА** (Сарман),  
**Н. НӘҖИПОВА** (Әлмәт р-ны, Васильевка ав.),  
**Б. ШӘЙХЕТДИНОВ** (Алексеевский р-ны, Урта Тигәнәле ав.),  
**С. ШӘЙХУЛЛИН** (Казан).

Жиңүчебез –  
 Чаллыдан

**Гали БАҢАВЕТДИНОВ!**





**Сергей АНДРИАНОВ** үзенең ижа-  
тында карикатура сәнгатендә мөмкин  
булган бөтен уңай сыйфатларны  
туплаган дип әйтергә була. Аның  
рәсемнәре күпкырлы – кабатланмас  
график стиль дә, үткен темалар да,  
дөньяга үз карашы да бар...

Тик бу аңа карата булган ихтира-  
мыбызның бердәнбер сәбәбе түгел.  
Ул безнең белән озак еллар буе хез-  
мәттәшлек итүче тугры авторыбыз.  
Ә хәзерге катлаулы заманда бу – бик  
кыйммәтле һәм сирәк очрый торган  
сыйфат. Шунның өчен дә дөньяга ул  
«Чаян» өчен килгән карикатурачы,  
дип, чын мәгънәсендә әйтә алабыз.

